

# ENYERE OGWUGWONSỌ NIME MKPUCHI MMEHIE AHỤ

Matiu 10:1, 5-8; Mak 16:15-18; Jemes 5:13-18.

## IHEÒMÙMÙ 450

Nke Ndị okenye

**AMAOKWU IBUN'ISI:** “Ma ya onwe-ya bu onye amapúworo site ná njehie nile nke ayi, onye azọpiaworo site n'ajọ omume nile nke ayi: ahuhu-nmehie nke udo-ayi di n'aru ya; ọ bụ kwa ubiri-utari-ya ka ejiri me ka aru-ayi di ike” (Aisaia 53:5).

### I Ijéozị nke Enyere Ndị náesouzo Ya

1. Jisọs zipuru ndinaesouzo Ya nye ha ike igwo oria niile di icheiche, Matiu 10:1; Mak 6:7,12,13.
2. Ndináesouzo Ya ka eburu uzọ zipu jekwuru aturu furuefu nke ulọ Israel; emesia ezipuru ha igaru uwa niile, Matiu 10:5-8; Mak 16:15-18; Olu Ndi-ozí 1:8.
3. O dighi mba o bula nke ewepuru site ná mkwa niile nke Chineke, ma okwukwe nime Chineke na eweta ngozi ahụ. Olu Ndi-ozí 10:34, 35; 14:8-10; Ndi Rom 10:12.

### II Isoro Ndumodu di icheiche

1. Aduru ndi nahujuanya odu ka ha kpee ekpere, Jemes 5:13; Abú òma 50:14, 15.
2. Enyere ndi oria ndumodu ikpo ndi okenye nke nzuko Kraist, Jemes 5:14.
3. “Ekpere nke okwukwe ahụ gāzoputa kwa onye ahụ aru nādigh ike, Onye-nwe-ayi gēme kwa ka o bilie.” Jemes 5:15, 16; Abú Oma 34:19; 103:2-5; Aisaia 54:11-14.
4. Enyere nkowa banyere ilusiolu ike nke ekpere nke onye eziumume, Jemes 5:17, 18; Aisaia 38:1-5.

## NKOWA DỊ ICHEICHE

Okwu nke Chineke mere ka o puta ihè nkeoma na akwadobere ogwugwonsọ nye umu Chineke nime Mkpuchi -- mmehie ahụ nke Jisọs Kraist. Ogwugwonsọ bụ eziokwu nke anyi kwesiri imu ihe banyere ya n'Okwu Chineke iji mee ka okwukwe anyi gbaa mkporogwu nime ihe edere n'Akwukwonsọ. Anyi kwesiri imata otu esi achota ihe edere n'akwukwonsọ nime Baibul ebe Chineke duru anyi odu ka anyi tukwasị Ya obi, anyi kwesikwara iguzosike ná mkwa Ya niile. Ihe igbaama nke otutu mmadu aburuwo ihe akáébé putara ihè nke ihe Chineke puru ime na ihe O naeme n'igwo oria nke anaru n'ogbo anyi taa.

### Mmalite nke Ori a

Ólee ebe oria siri bia? Ólee otu nriarria siri bata nime uwa? Iruuju, ahuhu, na onwu batara nime uwa dika ihe nluputa nke ndaba ahụ nke mmadu dabara nime mmehie. Ihe niile mararimma nime ndu nke Adam na Iv tutu rue mgbe ha dabara n'onwunwa mbu ahụ. Ogige ahụ nke ha biworo nime ya bu nke Chineke kworo. O bu paradise, ma nupuisi n'iwu nke Chineke mere ka izuokè nke nnenanna mbu ahụ ghara idjire ozọ. Chineke adowori Adam akananti na o rie “nkuru nke sitere n'osisi ima ezi ihe na ihe ojo” na o gaanwu. Mgbe Adam nupuruisi, o nwurururu nke imemmuo n'otu ntabi anya ahụ ma o nwukwara onwu nke anaru mgbe emesiri. Achuru Adam na Iv n'ogige Iden, iruju, ahuhu, na onwu, na nriarria niile naeso ya, wee ghoo akuku na okè nke mmadu site n'ubochi ahụ gaa n'iru.

### Gini Wetara Ori a?

Nnupuisi n'iwu nke Chineke wetara iruju na oria nye nnenanna mbu ahụ. Nke a ka naeme kwa nime uwa taa. Mgbe umummadu nupuru Chineke isi ha gaatu anya inwe njujany maobu oria. Otutu mgbe umu mmadu naachuso uzọ nke aka ha nime mmehie mgbe njujany biakwasiri ha, ma mgbe ufodu njujany maobu oria gaeme ka onye mmehie chigharia obi ya nye Chineke. “Tutu ewedam n'ala mu onwem neme ihe ojo n'amagh-ama; ma ugbo a okwu-onu-Gi ka m debeworo” (Abú Oma 119:67). O buru na ahuhu emme ka onyemehie choo Chineke na nzoputa, o bu ebere nke Chineke kwenyere ahuhu ahụ.

Chineke naarapu oria iji nwalee umu Ya oge ufodu kwa. “O dim nma na ewedawom n'ala ka m'we muta ukuru-Gi nile” (Abú Oma 119:71). Oge ufodu OnyeKraist naaga n'uzo ahụ di warara na mkpagide naetinyeghi inokwu n'obi niile n'olu ya nye Chineke otu o kwesiri ime. Ezi OnyeKraist o bula naenwe onu n'olu ya nye Chineke, ma onye o bula o kwesighi ilolu kariya nye Onyenweanyi onye meworo anyi otutu ihe? Chineke naekwenye ka mkpagbu bia mgbe ufodu ka o wee kpalie obi umummadu. Gini ka anaachọ ka o

luputa? Ahuhụ kwesiri iduru mmadu rue n'inwe mmuo nke ekpere; ahuhụ kwesiri iwerute mmadu nso Chineke kari; ahuhụ naeduzi mmadu inyocha ntola nke imemmuo ya. O di mma inyocha obi mgbe ihe ndia bjara, ka o wee dooanya na ihe niile diri mkpuruobi ahụ mma. Ma o buru na ihe adighi mma, mgbe ahụ onye ahụ gaedozu ezughi okè nke imemmuo ahụ, ka enwee ike ikpeekpere nke okwukwe ka Chineke wee nyeghachi ya aru ike. O buru na enyocha ntola ahụ wee hụ na ihe niile di mma, mgbe ahụ mmadu puru ilekwasi Chineke anya n'iru na ntukwasio zuruokè; site n'ijiobi chaaàjà di ohu nke obi na ndu nye Chineke, o puru imata na Chineke gaanu ma zaa kwa ekpere.

### **Mmeri n'ebe Ori a di**

“Onye neme mmehie si n'ekwensu puta; n'ihia na ekwensu nemehie site na mbu. Ihe eji me ka Okpara Chineke puta ihe bu nka, ka O we la olu nile nke ekwensu n'iyi” (Jon 3:8). Nke a bu mkwa di ebube. Ihe niile nke mmadu tufuru site na nupuisi nye Chineke ka apuru inwetaghachi site n'okwukwe nime Mkpuchimmehie ahụ nke Onyenweanyi Jisus Kraist. Emere ka O puta ihe ka O wee laa olu niile nke ekwensu n'iyi. Iruuju, ahuhụ, na oria bu luputa nke olu ekwensu, ma Jisus Kraist putara ihe nye mmeri n'ebe ihe ndia no.

N'Aisaia isi iriise na atọ (53), isi ebe ogugu nke amuma eburu banyere obibia mbu nke Jisus n'elu uwa a, anyi naagu: “Ma ya onweya bu onye amapuworo site na njihie nile nke ayi, onye azopiworo site n'ajo omume nile nke ayi: ahuhu nmehie nke udo-ayi di n'aru ya; o bu kwa ubiri-utari-ya ka ejiri me ka aru-ayi di ike” (Aisaia 53:5). Agba Ohu kwagidere na ihe a edere n'Akwukwonsọ putara ogwugwo nke anaru. “Ma mgbe o ruru anyasi; ha kutara Ya otutu madu ndi muo ojo ji: O we were okwu-onu chupu ndi-mo ahu, me kwa ndi nile aru nadigh nma ka aru-ha di ike: ka okwu ekwuru site n'onu Aisaia onye amuma we me, si Ya onwe-ya nara nrianria nile ayi, buru kwa oria nile ayi” (Matiu 8:16, 17). N'Agba Ochie Chineke kwere Umụ Israel mkwa, “Mu onwem bu JEHOVA nke neme ka aru di gi nma” (Opupu 15:26). N'Agba Ohu anyi nwere mkwa nke ogwugwo ahụ nye anaru site na Mkpuchimmehie ahụ nke Jisus Kraist putara site n'ahuhụ na onwu Ya. Ubiri utari niile ahụ ka apiakwasiri n'azu Okpara Chineke ahụ agoziriagozi, ogwu niile ahụ di egwu, jogburu onweya nke onyepia utari ahụ seputara obara mgbe o naapia Ya utari: “O bu kwa ubiri utari Ya ka ejiri me ka aru ayi di ike.”

### **Otu Kraist ahụ**

N'oge Jisus biri n'uwa, “otutu madu we so Ya, O we me ka aru di ha nile ike” (Matiu 12:15), isi, ngwuro, arumkponwu, ekpenta -- ha niile gbafuru n'okwu Ya. O dighi oria maobu onwu puru iguzogide ike mgbe Jisus kwuru okwu nke ogwugwo ahụ, maobu setipu aka Ya metu onye oria ahụ. Na Jisus Kraist na anodu ala n'akanri nke Chineke n'Eluigwe ugbo a emeghi ka ike nke igwo oria Ya di ala, maobu mee ka obiebere Ya n'ebe umummadu no bilata. “Jisus Kraist di otu aka ahụ nyahuru na ta, e ru kwa mgbe nile ebigh-ebi” (Ndi Hibru 13:8). Anyi naagu kwa ozo, “Ayi enwegh onye-isi nchu-àjà onye napugh iji obi so ayi hukọ ahuhu nadigh ike-ayi, kama ayi nwere Onye anwaworo n'ihie nile n'otu uzọ ahụ ananwa ayi, ma O mehieghe” (Ndi Hibru 4:15).

O bu ohere di ebube itukwasia Chineke obi n'ihia ogwugwo nke oria niile. Ufodu naeche na o bu ihe anaarapuru onye o bua iroro -- o buru na mmadu achoo itukwasia Chineke obi n'ihia ogwugwo, nke ahụ di nma; maobu, o buru na mmadu atukwasighi Chineke obi n'ihia ogwugwo, nke ahụ di mma, kwa. Ma olee ihe banyere okwu ahụ nke edere n'Akwukwonsọ? “Esa we ria oria n'ukwu ya abua n'arọ nke oru na iri-na-iteghete o bu eze; oria ya di uku ri nne: ozo kwa n'oria ya o chogh JEHOVA, kama o choro n'etiti ndi-dibia” (2 Ihe Emere 16:12). Agwoghia ya, o nwukwara. “Otú a ka JEHOVA siri: Onye anabu onu ka nwoke ahụ bu nke natukwasia madu obi, we me ka anu-aru, bu madu buru ogwe-aka-ya, onye obi-ya nesi kwa n'ebe JEHOVA no wezuga onwe-ya” (Jeremaia 17:5). “Me ka m'diri ndu, JEHOVA, m'we diri ndu; zopotam, ewe zopotam: n'ihia na otutom ka I bu” (Jeremaia 17:14). Ihe ndia edere n'Akwukwonsọ naegosi na Chineke choro ka umu Ya tukwasia Ya obi n'ihia ogwugwo nke oria na adighiike niile ha. Ogwugwo nsọ abughi onye o masiri, kama o bu iwu; olu, buru ohere puru iche nye anyi.

### **Oziá niile Náabí aghí N'oge**

O dika oge ufodu Onyenweanyi naano odú izá ekpere niile nke ndi ya banyere ogwugwo. Nwanyi Sairo-Finisia ahụ (Mak 7:25-30) na Batimos onyeisi (Mak 10:46-52) bu ihe nwereanya nye ndi ahụ gaario otutu ugbo tupu azaa ariri ha. Meri na Mata zipuru ka akpo Jisus mgbe nwanne ha nwoke no n'oria, ma Jisus abiaighi tutu rue mgbe Lazaros nwuru no abali ano. Otú odi, inodu nke Onyenweanyi abughi ngonari.

Ụzọ niile nke Onyenweanyi kachasi mma, Ọ naaza kwa mgbe niile n'oge kwesiri. Onyenweanyi puru irapu orja iji nwalee okwukwe nke ndi Ya, "ka nnwaputa nke okwukwe unu, ebe o dikariri olaedo oké onu-ahia nke uku, bu ola-edo nke nala n'iyi, o bu ezie na anēji oku nwaputa ya, ka ewe hu nnwaputa ahu na o nēweta otuto na ebube na nsopuru nime nkpuḡhe nke Jisọs Kraist" (I Pita 1:7). Okwukwe ekwesighi isungongọ maobu daa mba, n'ih na mkwà ahụ bu: "Ekpere nke okwukwe ahu gāzoputa kwa onye ahu aru nādigh ike, Onye-nwe-ayi gēme kwa ka o bilie" (Jemes 5:15).

### Ụzọ na Usoro di icheiche

Mgbe Ọ naejiozi Ya n'ụwa Jisọs nyere ndi náeso Ya ijiozi ukwu ahụ na ike iji gaa "menu ndi aru-ha nādigh ike ka aru di ha ike, menu ndi nwuru anwu ka ha si n'onwu bilie, menu ndi ekpenta ka ha di ocha, chupunu ndi mọ-ojọ: n'efu ka unu natara, nyenu n'efu" (Matiu 10:8; Lee kwa Luk 10:17-20). Tupu Ọ rigoo n'Eluigwe Kraist nyekwara ndinaeso uzọ Ya oḡu a: "Ganu n'ụwa nile, kwusara ihe nile ekere èkè ozi-oma nkem ... ihe-iriba-ama ndia gēso kwa ndi kwere: n'aham ka ha gāchupu ndi mọ ojọ; ha gēkwu okwu n'asusu oḡu di iche, ha gāchilite agwọ, o buru kwa na ha añu a ihe o bula nēbute onwu, o gagh emere ha aru ma-oli; ha gēbikwasi ndi nriranria aka agēme kwa ka aru-ha di ike" (Mak 16:15-18). Ndiiozi na ndi mbu ahụ náeso uzọ Ya luzuru oḡu a rue n'òzùzù ókè nke okwu ahụ, na apu náezisa Ozioma ahụ n'ebe niile, "Onye-nwe-ayi nēso kwa ha n'ilu oḡu, nēme okwu-ha ka o guzosie ike site n'ihe-iriba-ama di iche iche nke nēso" (Mak 16:20.).

Ọ buru na anyi enwnghi ihe o bula náegosi na Chineke chorọ igwọ ndioria n'ogbo anyi a, o gaagbawoju anyi anya; otu o di, otutu anatawo ogwugwo di ebube n'otutu arọ ndia. Anyi anwo ihe igbaama nke ndi ahụ nataworo ogwugwonsọ nke kansa (cancer), orja obi, ukwaranta, orja obara ojoo, na otutu orja di icheiche. Ndi mkwusa njeghari anyi weghachiri ozi site na Mexico banyere otu nwanyi kpuruisi nke emekwara ka o naahu uzọ site n'ekpere na okwukwe nime Chineke. Chineke ka no kwa na agwo ndi ahụ bu ndi gaatukwasi obi n'Okwu Ya si, "Mu onwem bu JEHOVA nke nēme ka aru di gi nma."

Ya mere n'ubochi taa anyi nwere ohere itukwasioji n'Àjà mkpuchimmehie ahụ nke Jisọs Kraist banyere ogwugwooria nke anaru. Obara Jisọs nke awusara naalupta nzoputa site na mmehie na igwo udi orja niile o bula. Okwu niile na ndumodu niile nke Chineke putara ihè: "O di onye o bula n'etiti unu nahuju anya? ya kpe ekpere. O di Onye o bula nwere obi-uto? ya bu abu-oma. O di onye o bula n'etiti unu aru-ya nādigh ike? ya kpọ ndi-okenye nke nzuko Kraist ka ha biakute ya; ka ha kpe kwa ekpere n'isi-ya, nēte ya manu olive n'aha Onye-nwe-ayi: ekpere nke okwukwe ahu gāzoputa kwa onye ahu aru nādigh ike Onye-nwe-ayi gēme kwa ka o bilie; o buru kwa na o mehieworo, agagbaghara ya mmehie ahu" (Jemes 5:13-15).

### AJUJU DI ICHEICHE

1. Olee otu orja na nriranria si bata nime ụwa?
2. Olee uzọ esi ala oḡu niile nke ekwensu n'iyi?
3. Gini bu mkwà nke Chineke banyere igwọ orja nye Umụ Israel?
4. Olee uzọ esi kwadobe ogwugwonsọ nye umụ Chineke nime Testament oḡu?
5. Gini mere Chineke ji arapu ka orja di na ndu onye mmehie n'oge ufodu?
6. Gini mere n'oge ufodu anaarapu umụ Chineke iria orja?
7. Gini bu ndumodu nke Chineke nye NdiKraist nahuju anya?
8. Gini bu ndumodu enyere ndi Kraist no n'orja?
9. Gini bu mkwà nke Chineke nye ndi Kraist nahuju anya na ndioria ndi mezuru Okwu Ya?